



Parroċċa Qalb Bla Tebġha

Ta' Marija, Burmarrad

**50 SENA KONSAGRAZZJONI
TAL-KNISJA PARROKKJALI
1964-2014**



LEHEN IL-PARROĊĊA - Diċembru 2014 - Nru. 381



Il-Kelma tal-Kappillan

Gheżież,

Mhux l-ewwel darba li konna mistiedna għal xi festa ta' magħmudija ta' xi koppja mizzewġa. U ahna lqajna l-istedina u morna kif inħobbu nagħmlu. U propju dan ix-xahar għandna stedina speċjali, stedina biex infakkru t-Twelid ta' Ġesu' Bambin. U għalhekk il-mistoqsija tohroġ waħidha! Kif ser nilqgħu din l-istedina, b'divertiment biss, kartolini u siġar tal-Milied, ikel u xorb, stedinet u rigali?

X'irridu nagħmlu biex il-Milied ikun tassew ċelebrazzjoni Nisranija?

- ☆ Nippreparaw lilna nfusna spiritwalment bi QRARA TAJBA, li hi l-aħjar mezz ta' preparazzjoni.
- ☆ Dak kollu li tagħmel f'dan iż-żmien, bħal awguri, tiżjin tad-dar, preparazzjoni għall-ikla speċjali, tqassim tar-rigali u stedinet tagħmilhom bl-IMHABBA u mhux bil-fanfarunati.
- ☆ Aghmel mezz biex il-QUDDIESA TA' NOFS IL-LEJL issib post fil-programm tiegħek u tal-familja tiegħek. Jekk le hu hsieb li f'jum il-Milied issib hin minn ġurnata shiħa għall-Quddiesa u Tqarbina.
- ☆ Fittex li tkun tassew FESTA TAL-FAMILJA, mal-familja u fil-familja.
- ☆ Jekk f'qalbek għad hemm xi mibegħda lejn xi hadd, qaċċat kollox u AHFER.
- ☆ Tbissem u kellem lil kulhadd u jekk għandek xi membru tal-familja tiegħek marid/a, anzjan/a jew inkwetat/a, żuruhom.
- ☆ Ahseb fuq il-KOBOR TAL-MISTERU, meta Alla sar Bniedem għalik, għax iħobbok biex isalvak.

F'ismi u f'isem Patri Gwido u Patri Ġorġ, nawguraw lilkom ilkoll Milied tassew Nisrani u sabiħ u Sena mimlija Risq u Barka!

Tkunu mberkin!

P. Joseph Mamo ofm Conv.



**HELU
BAMBIN**
CD COMPILATION TAL-MILIED

SPIN DART TAL-PROVIDENZA

**HELU
BAMBIN**

**CD Compilation tal-Milied
għad-Dar tal-Providenza**

**Produzzjoni u kliem ta' Fr George Ocar Buttigieg OFMConv
Arranġamenti mużikali ta' Andrew Zammit u Dr John Galea
Bis-sehem ta' bosta kantanti stabbiliti Maltin u Għawdxin**

Akkwista kopja dan il-Milied 2014 għall-Donazzjoni ta' €10

**Mill-Kunventi Frangiskani Konventwali / Emmaus, Birkirkara / CAK Fair, Triq ir-Repubblika,
Valletta / RTK / Dar tal-Providenza s-Sigġiewi u l-Uffiċċju, Triq San Pawl, Valletta / Christmas In
Gozo**

**Figura tal-Bambin ta' Komm. Wistin Camilleri minn Victoria, Għawdex (c.1920) u li tinsab
fil-Parroċċa ta' Qalb Bla Tebġha ta' Marija, Burmarrad.**

***Il-Komunita' Frangiskana
flimkien mal-Kunsill Parrokkjali u l-
Kummissjonijiet tal-Parroċċa u l-
Għaqdiet jawguraw
Milied Qaddis u Sena
mimlija paċi u ġid lil kulhadd.***



#AJJA U #IDMA - Diċembru 2014

It-Tnejn 1 Jum Dinji tal-Aids.

L-Erbgħa 3 Jum il-Persuni b'Diżabilita'.

Il-Ħamis 4 **L-Ewwel Ħamis tax-xahar.** Issir l-Adorazzjoni fis-Seminarju tal-Virtu' b'talb għall-vokazzjonijiet saċerdotali u reliġjużi. Tluq minn hdejn il-Parroċċa f'nofs in-nhar.

Il-Ġimgħa 5 **L-Ewwel Ġimgħa tax-xahar.** Inġeddu l-konsagrazzjoni tagħna lil Qalb Imqaddsa ta' Ġesu'. Jum il-Volontarjat.

Is-Sibt 6 Bejn l-10.00am u 12.00pm tkun miftuħa l-librerija. Bazaar tal-Milied miftuħ il-ġurnata kollha, organizzat mill-Kumitat Festa. L-Ewwel Sibt tax-xahar. Inġeddu l-konsagrazzjoni tagħna lil Qalb Bla Tebġha ta' Marija. 5.15pm Tibda l-adorazzjoni tal-Ewwel Sibt tax-xahar.

Il-Ħadd 7 **It-Tieni Ħadd tal-Avvent** Fid-9.30am – Jibda nofs ta' nhar Irtir fiċ-Ċentru Parrokkjali organizzat mill-Kummissjoni Kateketika. Imexxi P.Thomas Calleja ofm.Conv. Fi tmiem l-irtir fil-11.00am tibda l-quddiesa. Imħegġin biex nattendu! Jitkompla l-Bazaar tal-Milied.

It-Tnejn 8 **Jum is-Solennita' tal-Immakulata Kuncizzjoni.**

Patruna tal-Ordni Frangiskan. Quddiesa oħra fit-8.30am Fis-6.15pm - Konċelebrazzjoni Solenni mill-Komunita' Frangiskana. Il-Ħsieb isir minn P.Josef Pace ofm.Conv. Janima l-kant il-Kor Parrokkjali 'Hlewwa ta' Marija'. Illum ma jkunx hemm duttrina.

Il-Ħadd 14 **It-Tielet Ħadd tal-Avvent** Fl-10.30am Laqgħa tal-Grupp Familji Nsara fiċ-Ċentru Parrokkjali.

Mill-15 sat-23 ta' Diċembru huma jiem tan-Novena tal-Milied. Fl-Avvizi ta' kull ġimgħa jingħataw aktar dettalji.



Is-Sibt 20 Fis-6.15pm – Quddiesa.

Fis-7.00pm - Kunċert mill-Joy Gospel Choir u ssir il-premjazzjoni tat-tfal li jattendu d-duttrina. Fit-tmiem ser jiġu mbierka l-Bambini u l-Presepi żgħar. Kulhadd jista' jattendi. It-tfal tad-Duttrina se jieħdu sehem fil-kant mal-Joy Gospel Choir.

Il-Ħadd 21 Ir-Raba' Ħadd tal-Avvent

It-Tnejn 22 Fis-6.15pm It-tfal kollha huma mhegġa sabiex jiġu għall-quddiesa, fejn wara nakkumpanjaw il-purċissjoni bil-Bambin akkumpanjat bil-Banda mat-toroq tal-Parroċċa. Triq Burmarrad, Triq San Pawl Milqi, Triq il-Papa Ġwanni Pawlu II, Triq Magħsar, Triq Burmarrad sal-Knisja. Ejjew tfal ħalli wara l-purċissjoni nqassmulkom ħelu u rigali.

L-Erbgħa 24 Lejlet il-Milied - Il-quddies ta' filgħodu jkun fil-5.30am u 6.15am. Mis-7.00pm sat-8.00pm – Servizz ta' Qrar.

10.30pm – Tiftaħ il-Knisja

11.00pm - Tibda l-Velja tal-Lejl tal-Milied u l-priedka tat-tifel.

12.00am - Quddiesa Solenni Konċelebrata mill-Komunita'

Frangiskana bis-sehem tal-Kor Parrokkjali 'Hlewwa ta' Marija'. Wara jsir Breakfast fiċ-Ċentru Parrokkjali. **Ibbukkjaw fis-sagristija.**

Il-Ħamis 25 Jum il-Milied. Il-quddies fis-6.00am, 8.30am u 6.15pm.

Il-Ġimgħa 26 Mis-6.30pm 'l quddiem il-judges jaraw l-isbaħ presepi u twieqi u armar għal kull min daħal fil-kompetizzjoni.

Is-Sibt 27 l-Ħadd 28 Solennita' tas-Sagra Familja. L-aħħar weekend tax-xahar. Issir il-ġabra speċjali fil-Parroċċa. Inkomplu nkunu ġenerużi kif dejjem konna. Grazie!

It-Tnejn 29 Fit-3.30pm Party għat-tfal kollha tal-Parroċċa fiċ-Ċentru Parrokkjali. Ġenituri ħallu l-ismijiet tat-tfal fis-sagristija. Il-Ġenituri jistgħu jagħtu donazzjoni dak in-nhar.

L-Erbgħa 31 Fis-6.15pm Konċelebrazzjoni mill-Komunita' Frangiskana fejn jitkanta t-Te Deum u tingħata l-Barka Sagramentali. Janimaw bil-kant il-Kor Parrokkjali 'Hlewwa ta' Marija'. **F'din il-quddiesa tal-aħħar tas-sena l-ġabra tmur b'risq id-Dar tal-Providenza.**

EJJA MULEJ GESU'

L-Avvent ifisser miġja, u l-Knisja tgħallimna li Ġesu' jiġi bi tliet modi.

Jesus came in history, Jesus comes in mystery, and Jesus will come in majesty.



L-ewwel miġja – Ġesu' twieled f'Betlelem elfejn sena ilu. Sa mill-ġnien tal-Eden Alla kien diġa' wiegħed Salvatur. Kemm stenna u xxennaq il-poplu Lhudi għal dan il-Messija mwieġħed! Imma Alla jieħu ż-żmien tiegħu biex iwettaq il-wegħdiet. Hieni min jibqa' jistenna u jittama, għax fl-aħħar jara s-Salvatur! Għandi bżonn Salvatur f'hajti, jien li naħseb li m'hawnx aqwa minni u li hadd mhu aħjar minni? U żgur li għandi bżonn, u aktar kemm ninduna malajr, aktar aħjar. Dan hu l-aħjar żmien biex ninduna!

It-tieni miġja – Ġesu' jiġi f'hajti kuljum b'mod misterjuż...jiġi b'mod ġentili, umli u mingħajr ħafna storbu u xinxilli. Hu jiġi f'talba jew tnehida siekta fil-qalb, jiġi fi tbissima, f'telefonata mingħand ħabib, f'kelma ta' kuraġġ, f'persuna fil-bżonn li tqannqlek tgħin, f'att ta' karita', fi grajja li tidher iebsa, hu jiġi fil-maħfra li tagħti jew tircievi, jiġi fit-tqarbina, fir-Rużarju, fil-qrar u s-sagramenti l-oħra. Hu jiġi kuljum fi Knisja mimlija dñubiet u nuqqasijiet f'dinja mgarrba! It-tragedja hi li din

il-miġja wisq probabbli lanqas ninduna biha. Huma nġorawh f'Betlelem, ma fehmuhx u keċcewh mill-Galilija, qatluh f'Gerusalem. U jien? Qed nagħmel hekk ukoll? Għadni nistennieh lil Ġesu' fil-preżent? Ha nistenbaħ, għax Ġesu' jiġi f'hajti kuljum.

It-tielet miġja - Fl-ewwel miġja Ġesu' ġie bħala tarbija fragli li



ndunaw biha biss Marija, Ġuzeppi, ir-rġhajja u l-Maġi. Fit-tielet miġja Hu ġej bħala mħallef omnipotenti, meta kull hlejqa tinzel għarkobbtejha quddiemu. L-Avvent hu żmien mill-aqwa biex nahseb fuq Ġesu' li ġej fil-glorja fl-aħħar taż-żmien. Kull haġa sabiha li hawn fid-dinja hija biss dell ta' dak li hemm jistenniena fil-glorja. Mela nahseb fl-eternita' u nsaqsi lili nnifsi: Kull kelma li ngħid u kull azzjoni li niehu f'din il-hajja, kif se tidher fil-Jum li Ġesu' ġej fil-glorja?

Dan l-Avvent dawwar il-harsa tiegħek mimlija ġudizzji minn fuq l-oħrajn u itfagħha fuqek innifsek biex tipprepara lilek innifsek għas-Salvatur. U itlob kuljum u x'hin trid din it-talba qasira mill-isbaħ – **Ejja Mulej Ġesu'.** Il-Mulej diġa' rrisponda u ġie, qiegħed jirrispondiha issa stess, u se jerga' jirrispondiha!! Kemm hu sabiħ li tkun Nisrani!

**Kunċert tal-Milied
mill-Joy Gospel
Choir f'egħluq
il-50 Sena mill-
Konsagrazzjoni tal-
Knisja Parrokkjali
b'kollaborazzjoni
mat-tfal tad-**



**Duttrina, nhar is-Sibt 20 ta' Diċembru
2014 fis-7.00pm,
fil-Knisja Parrokkjali,
Qalb bla Tebġha ta' Marija Burmarrad.
Fit-tmiem issir il-Premjazzjoni tat-Tfal
li jattendu d-Duttrina.
Kulhadd huwa mistieden.**

Tajjeb Tkun Taf

- ❑ Qegħdin tircievu envelope mal-fuljett sabiex tagħtu d-donazzjoni ta' Strina lil Parroċċa fl-okkażjoni tal-Festi tal-Milied u tal-Ewwel tas-Sena 2015. Grazzi mill-qalb tal-offerta li tista' toffri.
- ❑ Se jkun hemm fejn il-bieb tal-Knisja qfief matul dan iż-żmien tal-Avvent sabiex jingabru preserves biex ngħinu lill-Istitut tal-Creche ta' Tas-Sliema u lil xi familji fil-bżonn. Min irid jista' jagħti donazzjoni.
- ❑ Kompetizzjoni tal-Milied għall-isbaħ armar tal-Milied fid-dar, bil-Bambin u l-presepu. HALLU isimkom u l-indirizz fis-sagristija. Il-Gimgha 26 ta' Dicembru mis-7.00pm 'il quddiem jiġu jżurukom membri tal-gurija.
- ❑ Party għat-tfal kollha tal-Parroċċa ser isir nhar it-Tnejn 29 ta' Dicembru fiċ-Ċentru Parrokkjali bejn it-3.30pm u s-6.00pm. Ġenituri hallu l-ismijiet tat-tfal tagħkom fis-sagristija. Tfal sa 6 snin għandhom ikunu akkumpanjati mill-ġenituri. Dak in-nhar tingħata donazzjoni lill-Kappillan.
- ❑ Nifirħu u nawguraw lil żewġ żgħażaġħ, Robert Calleja u Roderick White li ngħaqdu ma' Michael Grech (iben din il-Parroċċa) fil-Kulleġġ tal-Postulanti fil-Kunvent tal-Qawra. Nitolbu għalihom.
- ❑ Il-Ħadd 18 ta' Jannar 2015 infakkru l-44 sena mit-Twaqqif tal-Parroċċa. Quddiesa Solenni fil-għaxija.
- ❑ Il-Kwaranturi fil-Parroċċa se jsiru bejn it-23 u l-25 ta' Jannar 2015.

Tel: 21573045/ Fax:21578118

Mobile: 77622275

www.parroccaburmarrad.com

[email:kappillan@parroccaburmarrad.com](mailto:kappillan@parroccaburmarrad.com)

<https://www.facebook.com/parroccaburmarrad>